

# कुशती में पहलवानों ने दिखाये शानदार दांव-पेंच

शक्ति सिंह के संयोजन में संपन्न हुआ ऋषि पंचमी अखाड़ा, परंपरा और पहलवानी का संगम, कई प्रदेशों से आए पहलवान

घंसीर नवभारत। तहसील मुख्यालय घंसीर में सांठेपनि विद्यालय के सामने विशाल कुशती दंगल का आयोजन प्रतिबंध की भांति इस बार भी कुंवर शक्ति सिंह सिंसोदिया, सुधीर सारंग, शौर्यवीर राणा के संयोजन से किया गया। ऋषि पंचमी का अखाड़ा युवा कल्याण महोत्सव के रूप में गुरुवार को संपन्न हुआ।

जहाँ अखाड़ा समिति के अध्यक्ष पूरन चक्रवर्ती और वरिष्ठ सदस्यों द्वारा श्री हनुमान जी महाराज के छायाचित्र का पूजन किया गया। भक्तों में सदियों से दंगल या पारंपरिक कुशती आयोजित होती आ रही है जिसमें सिवनी जिले की जनपद पंचायत घंसीर में 100 साल से अधिक पुरानी परंपराएं जीवित हैं। घंसीर में ये दंगल ऋषि पंचमी पर आयोजित होता है, जिसमें कई राज्यों के पहलवान आकर अपनी कला का प्रदर्शन करते हैं ये आयोजन केवल शारीरिक प्रतियोगिता नहीं है, बल्कि शक्ति, सम्मान और सांस्कृतिक विरासत का प्रतीक भी है। यह सिर्फ एक खेल नहीं, बल्कि भारत की सांस्कृतिक विरासत का हिस्सा है, जो शक्ति और अनुशासन को दर्शाती है यह पारंपरिक कुशती की भावना को दर्शाता है और सदियों पुरानी रीति-रिवाजों से जुड़ा है आधुनिक समय में भी ओलंपिक और अन्य प्रतियोगिताओं में सफलता के बाद यह खेल नए दर्जनों को आकर्षित कर रहा है। कुशती दंगल को लेकर ग्रामीणों में



भारी उत्साह देखने को मिला। वहीं विशाल कुशती दंगल में स्थानीय एवं दूर दराज के क्षेत्रों से पधारे पहलवानों ने महत्वपूर्ण अंकों का प्रदर्शन किया। विशाल कुशती का शुभारंभ छोटे-छोटे बच्चों की कुशती करवाते हुए किया गया इसके बाद उम्रवार बड़े पहलवानों की विभिन्न विशाल कुशती करवाई गई कुशती दंगल में पहुंचे अतिथियों को सम्मान किया गया। अखाड़े में बड़ी संख्या में देश के अलग-अलग प्रांतों, प्रदेश के विभिन्न जिलों के अलावा क्षेत्रीय पहलवानों ने हिस्सा लिया जहाँ क्षेत्रीय युवा पहलवानों ने नामी पहलवानों के साथ दांव-पेंच आजमाए। अखाड़े में महामंडलेश्वर महंत श्री अमोलदास का सानिध्य प्राप्त हुआ जबकि पूर्व विधायक रामगुलाम उदके मुख्य अतिथि के रूप से उपस्थित रहे इसके अलावा सोसायटी अध्यक्ष सुभाष यादव, बजरंगी अखाड़ा समिति के अध्यक्ष पूरन चक्रवर्ती, सुरेश कुड़ोपा, ब्रम्हा



पंडा का सहयोग प्राप्त हुआ। अखाड़ा सीनियर और जूनियर वर्ग में आयोजित किया गया। दंगल की अंतिम व महत्वपूर्ण कुशती हरियाणा व ग्वालियर के बीच हुई। जिसमें हरियाणा के पहलवान ने ग्वालियर के पहलवान को धूल चटा दिया। सीनियर वर्ग से प्रथम पुरस्कार विजेता को 11 हजार रुपये का नगद और. डी. इंफा प्रायोजक संजय नेमा, उपविजेता को 4 हजार रुपये नगद अखाड़ा समिति घंसीर के संयोजन, द्वितीय पुरस्कार 7 हजार रुपये नगद श्रीमति दीपमाता सुभाष यादव भाजपा मंडल अध्यक्ष एवं उपविजेता को 4 हजार रुपये नगद निशा कम्यूटर सतीश गोल्हानी के संयोजन, तृतीय

सौजन्य, द्वितीय पुरस्कार विजेता 5 हजार रुपये नगद राहुल वाकले (श्री अम्बे साई मोबाईल) एवं उपविजेता 2 हजार रुपये नगद जितू नायक संवाददाता के संयोजन, तृतीय पुरस्कार विजेता को 3 हजार रुपये एवं उपविजेता 2 हजार रुपये नगद अक्षय- मयंक गोल्हानी (तिरुपति रूफ) घंसीर के संयोजन, चतुर्थ पुरस्कार विजेता 2 हजार रुपये उपविजेता 1 हजार रुपये नगद अरविंद यादव (अर्पिता कन्स्ट्रक्शन पावर प्लान्ट बरेली), पांचवा पुरस्कार विजेता को 1500 रुपये नगद एवं उपविजेता को 600 रुपये दीपक सोनी साई देविका कांफ्री इंस्टीट्यूट के संयोजन से प्रदान किया गया। इस मौके पर मुकर सिंह मरावी, संतर वलारी, चेतलाल भगदिया, भूपेश गोस्वामी, संजय श्रीवास्तव, विजय तिवारी, अवधेश गोस्वामी, उपसर्पक फारुख मंसूरी, उपसर्पक सचिन जैन, जीवन लाल ककोडिया सहित अन्य गणमान्य लोगों की उपस्थिति रही। हल्ला चक्रवर्ती, नारायण सिहोसे, कृष्ण कुमार नागेश, डीसी कहार, आशा वर्मन, रज्जु वर्मन, दादवीर वर्मन, दशरथ वाकले, ब्रजेश बंशकार, धनराज राजपूत, दिनेश बंशकार, रामकुमार कौशले, सुनील भलावी सहित सभी एवं आयोजन समिति से राकेश श्रीवास्तव, महेंद्र सोलंकी, सुरेंद्र यादव, राजा यादव, विनय नाथन, मुकेश श्रीवास्तव, दीपक राजपूत, अभिजीत सिंह हर्ष गोमास्ता व्यवस्थापक बतौर मौजूद रहे।

# दो आरोपियों को गिरफ्तार कर भेजा जेल, एक स्थायी वारण्टी को भी किया गिरफ्तार गुण्डा बदमाशों पर डूण्डासिवनी पुलिस की कार्यवाही

सिवनी नवभारत। थाना डूण्डासिवनी क्षेत्र के गुण्डा बदमाश युवराज उर्फ बहादुर के विरुद्ध प्रार्थी अभय चौधरी ने थाना उपस्थित आकर रिपोर्ट लेख करायी कि मोटर साईकिल से घर जा रहा था डूण्डासिवनी चौक पास रास्ते में गुण्डा बदमाश युवराज उर्फ बहादुर तेकाम एवं उसके एक साथी शिवा दुबे के द्वारा रोककर शराब पीने के लिए पैसे मांगने व पैसे न देने पर मारपीट करने की रिपोर्ट पर थाना डूण्डासिवनी में अपराध पंजीबद्ध कर विवेचना में लेकर दोनो आरोपियों को गिरफ्तार कर माननीय न्यायालय

के समक्ष पेश किया गया। माननीय न्यायालय द्वारा आदेशित करने पर दोनो आरोपियों को जिला जेल सिवनी में निरुद्ध किया गया। उल्लेखनीय है कि गुण्डा बदमाश युवराज पर थाना डूण्डासिवनी में पूर्व से 10 अपराध पंजीबद्ध है। गुण्डा बदमाश पर पूर्व में राज्य सुरक्षा अधिनियम के तहत कार्यवाही भी की गयी है। गिरफ्तार आरोपियों में युवराज उर्फ बहादुर तेकाम उम्र 21 साल निवासी गोण्डा मोहल्ला, शिवा दुबे पिता महेश दुबे उम्र 20 साल निवासी बरघाट नाका थाना शामिल है। साथ ही प्रथम श्रेणी

न्यायिक मजिस्ट्रेट जबलपुर के प्रकरण क्रमांक 1156/2023 के मामले में दो वर्ष से फरार स्थायी वारण्टी को भी गिरफ्तार कर माननीय न्यायालय के समक्ष पेश किया गया। फरार स्थायी वारण्टी बट्टीप्रसाद पिता सीताराम डेहरिया उम्र 45 साल निवासी छिड़िया पलारी को भी पकड़ा है। इस कार्यवाही में निरीक्षक सतीश तिवारी, उनि. दामिनी हेडाड, प्र.आर. सुन्दरश्याम तिवारी आर. निवेश राजपूत, कृष्णकुमार भालेकर, रवि धुवें, चन्द्रदीप हिवारे का योगदान रहा।

# गार्ड की नौकरी दिलाने के नाम पर ठगी करने वाला गिरफ्तार

सिवनी नवभारत। सरकारी अस्पताल में गार्ड की नौकरी दिलाने के नाम पर लोगों से ठगी का मामला सामने आया है। मामले की शिकायत प्रदीप कुड़ोपा सहित लगभग 15 लोगों ने डूण्डासिवनी थाना पहुंचकर की है। पीड़ितों ने बताया कि कंडीपार स्थित मेडीकल कालेज में गार्ड की नौकरी करने वाले नयन डेहरिया ने जिला अस्पताल में गार्ड की नौकरी लगाने के नाम पर आवेदकों से पैसे लेकर उन्हें फर्जी न्युक्ति पत्र देकर आवेदकों के साथ 59 हजार रुपये की धोखाधड़ी की है। आरोपी नयन डेहरिया के विरुद्ध थाना डूण्डासिवनी में धोखाधड़ी का अपराध पंजीबद्ध किया गया है।

आरोपी के द्वारा करीबन 40-45 लोगों के साथ इसी प्रकार की धोखाधड़ी की गयी है जो आवेदकों के उपस्थित आने पर धोखाधड़ी की राशि में इजाफा हो सकता है। आरोपी के द्वारा धोखाधड़ी के पैसों से महंगे मोबाईल व मोटर साईकिल खरीदी गयी थी जिसे जप्त किया गया। थाना प्रभारी निरी. सतीश तिवारी के नेतृत्व में थाना स्तर पर टीम गठित कर आरोपी की लगातार तलाश पतासाजी करते हुए को आरोपी नयन डेहरिया को गिरफ्तार किया जाकर न्यायालय के समक्ष पेश किया गया। आरोपी नयन महज 21 साल का है जो ग्राम सुनवारा थाना धनौरा का रहने वाला है।



बरघाट नवभारत। श्री सार्वजनिक गणेश पूजा उत्सव समिति पंचमुखी हनुमान मंदिर चन्द्रशेखर आजाद वार्ड 06 बरघाट में स्थापित भगवान गणेश की प्रतिमा।

# एक नजर में



स्वास्थ्य कर्मियों को नपा ने बांटे जैकेट व स्रो सिवनी। नगर पालिका परिषद के मानस भवन में आयोजित कार्यक्रम में नगर पालिका अध्यक्ष ज्ञानचंद सनोडिया, सीएमओ विशाल सिंह मस्कोले, पार्षद विजय गोलू पंडित, रविशंकर गुड्डा भांगरे, संजय भलावी, राजेश राजू यादव, श्रीमति जीतू तरुण श्रीवास्तव, श्रीमति राजकुमारी बरमैया, श्रीमति अनुसुईया पटवा, अजय बाबा पाण्डे, अमित डांगौर, रवि सेयाम, संदेश बास्सा के द्वारा स्वास्थ्य कर्मचारियों को स्प्रे पंख एवं जैकेट वितरित किए गए ताकि वे अपने काम को और भी बेहतर तरीके से कर सकें, इससे सिवनी शहर की स्वच्छता भी बेहतर होगी।

# पालिका की टीम ने 65 पौधों का किया रोपण

सिवनी। मठ तालाब में नगर पालिका अध्यक्ष ज्ञानचंद सनोडिया, पार्षद संजय भलावी, पीजी कालेज जनभागीदारी अध्यक्ष अजय बाबा पांडे, मुख्य नगर पालिका अधिकारी विशाल मस्कोले, उपयंत्री सतोष तिवारी, शिवभान पटेल, आरई अमृत, मनोज डोले, एफई, रोहित परासिस सोशल व रोमन व खान, सीनियर डिजाइनर एवं नगर पालिका टीम द्वारा विजित किया जाकर तालाब क्षेत्र के आसपास लगभग 65 नग पौधारोपण किया गया जिसमें रॉयल पॉम, टर्मिनल पॉम, अशोक के पौधे टीम द्वारा लगाए गए।

# देवी जागरण एवं भजनों का कार्यक्रम आज

बरघाट। नगर के वार्ड क्रमांक 3 में सर्वधर्म गणेश उत्सव समिति के द्वारा आज 31 अगस्त रात्रि 8:30 बजे से देवी जागरण एवं भजनों का रांग रंग कार्यक्रम आयोजित किया गया है। श्री शिव शक्ति देवी जागरण रूप के आनंद लुधियाना ने जानकारी देते हुए बताया कि आज 31 अगस्त की रात्रि आरामशील के सामने सर्व धर्म गणेश उत्सव समिति के द्वारा देवी जागरण, भजनों का कार्यक्रम आयोजित किया जा रहा है। जिसमें श्री शिव शक्ति देवी जागरण रूप वार्ड नंबर 3 की गायिका मंजू बरघाटी के द्वारा सुंदर भजनों की प्रस्तुति दी जाएगी। साथ ही रूप के अन्य गायक एवं वादक गजेंद्र महोदिया, अरविंद गेंडाम, डी एस चचाने, शैलेश मेश्राम, लेखराम सिंगारे, दीपक वासनि, गुलाब बनवाले, आशीष बरघाटी, हरि विश्वकर्मा, रिकू साहू सहित अन्य सदस्य उपस्थित रहेंगे।

# प्रधानमंत्री कॉलेज ऑफ एक्सिलेंस के खेल मैदान का विधायक राय ने किया भूमिपूजन

सिवनी नवभारत। प्रधानमंत्री कॉलेज ऑफ एक्सिलेंस सिवनी में खेल दिवस के विभिन्न आयोजन अंतर्गत खेल मैदान में दर्शकदीर्घा के निर्माण कार्य का विधायक दिनेश राय मुनमुन व जनभागीदारी समिति के अध्यक्ष अजय बाबा पाण्डेय सहित समिति के सदस्य एवं महाविद्यालय प्राचार्य डॉ. रविशंकर नाग के करकमलों से खेल मैदान का जीर्णोद्धार, दर्शक दीर्घा टिन शैड का भूमिपूजन किया गया। इसके उपरांत खेल दिवस पर फिट इंडिया अभियान अंतर्गत प्रधानमंत्री कॉलेज ऑफ एक्सिलेंस सिवनी में आयोजित सेमीनार कार्यक्रम के मुख्य अतिथि दिनेश राय मुनमुन ने खेलने से शरीर का सर्वांगीण विकास होता है। इस बात पर अपने वक्तव्य दिये। इसके पश्चात अजय बाबा पाण्डेय अध्यक्ष जनभागीदारी समिति प्रधानमंत्री कॉलेज ऑफ एक्सिलेंस ने महाविद्यालयीन छात्र-छात्राओं का खेलों के माध्यम से सर्वांगीण विकास होता है। इस बात को लेकर अपने सारगर्भित उद्घोषण में उपस्थित छात्र-छात्राओं को हॉकी के जादूगर मेजर ध्यानचंद जी के जीवन को प्रेरणा स्वरूप बताया। आपने कहा कि जब हमारे देश का हर नागरिक स्वस्थ होगा, तभी देश तेज गति से विकास के पथ पर अग्रसर होगा। इसके उपरांत अध्यक्ष अजय बाबा पाण्डेय ने खेल मैदान के विकास हेतु प्रदाय की गई विधायक निधि राशि की जानकारी



दी गई, जिस पर छात्र-छात्राओं ने करतल ध्वनि से स्वागत किया, साथ ही अजय बाबा पाण्डेय ने जब मनुष्य का शरीर संपूर्ण स्वस्थ होता है, तब उसकी कार्यक्षमता कई गुना बढ़ जाती है और शरीर को स्वस्थ रखने हेतु हमें प्रतिदिन नियमित रूप से एक घंटा शारीरिक व्यायाम, योगासन अथवा खेल

# आज हॉकी स्टेडियम से निकलेगी सायकिल रैली

कार्यक्रम के अंत में के.सी. बापू राउर द्वारा सभी का आभार व्यक्त करते हुए 31 अगस्त को मेजर ध्यानचंद सिंथेटिक हॉकी स्टेडियम से निकाली जाने वाली सायकिल रैली के आयोजन में प्रातः 07.30 बजे उपस्थित होने हेतु आग्रह किया गया। सायकिल रैली मेजर ध्यानचंद सिंथेटिक हॉकी स्टेडियम सिवनी से प्रारंभ होकर नगर पालिका के सामने से होकर, छिड़वाडा चौक, मठमंदिर से होकर कटंगी रोड, शुक्रवारी चौक से नेहरु रोड होकर पुनः नगर पालिका के सामने से होकर मेजर ध्यानचंद सिंथेटिक हॉकी स्टेडियम में समाप्त होगी। इस अवसर जनभागीदारी के सदस्यों सहित सतोष नगपुरे, राजू यादव, संजय भलावी, मोनु मिश्रा, आनंद शर्मा, अनूप मिश्रा, संजय सोनी, बादल बेन, डॉ. सविता मसीह, प्रोफेसर रवना सवसेना, अर्चना पाठक क्रीडाधिकारी, डॉ. लिडिया कुमरे, डॉ. पवन वासनि, डॉ. ज्योति कुमरे, डॉ. ज्योति गजभिजे, प्रोफेसर के.के. बरमैया, प्रो. गणेश मंतारे, खेल विभाग के प्रिंसिपल एवं कर्मचारियों की गरीमामयी उपस्थिति रही।

शारीरिक व्यायाम एवं मानसिक अत्यंत ही सूक्ष्मता से रेखांकित विकास में खेलों के महत्व को किया गया।

# खुरसीपार ग्राम में एक साथ चार स्थानों में हुई चोरी

सूने मकान से लाखों की ज्वेलरी-दुकान से नगदी और खाद्य सामग्री चोरी

छपारा नवभारत। मुख्यालय से लगे तीन किलोमीटर दूरी पर भीमगढ़ रोड स्थित खुरसीपार गांव में अज्ञात चोरों ने गत गुरुवार की रात को जमकर कोहराम मचाया। साथ ही चार अलग-अलग स्थान के ताले तोड़कर चोरी की वारदात को अंजाम दिया है। फिलहाल घटना की जांच में छपारा पुलिस चुटी हुई है। खुरसीपार ग्राम निवासी विष्णु रजक ने बताया कि खुरसीपार में उनकी एक छोटी सी दुकान है, जिससे करीब दो हजार रुपए नगद और दुकान में रखी सामग्री में अज्ञात चोरों ने हाथ साफ कर लिए, वहीं रानू यादव के घर से रसोई गैस सिलेंडर ले गए, चोरों ने गणेश पंडाल में सो रहे एक युवक को भी नहीं बखशा उसका मोबाइल भी चुरा ले गए, वहीं सबसे बड़ी चोरी



की वारदात बसंत बरमैया के घर में सामने आई है बसंत अपने परिवार को शाम को जब वह 4 बजे लौट कर घर आए तो उनके होश उड़ गए, घर का ताला टूटा हुआ था, और घर के भीतर का सारा सामान बिखरा हुआ था, उन्होंने बताया कि उनके घर में रखे करीब 5 लाख रुपए के जेवर अज्ञात चोर ले गए हैं, इसके बाद उन्होंने घटना की सूचना

# पनडुब्बी मोटर चोरी करने वाले गिरफ्तार

सिवनी नवभारत। बंडोल पुलिस ने पनडुब्बी मोटर व खेती के यंत्र चुराने वाले तीन आरोपियों को गिरफ्तार किया है। उनके कब्जे से चोरी का सामान भी बरामद किया गया है।



बंडोल पुलिस ने बताया कि ग्राम बल्लारपुर निवासी संदीप पिता बाबूलाल साहू ने शिकायत की थी कि बीती 26 अगस्त को रात को उसके खेत से 04 नग पनडुब्बी मोटर एवं खेती का सामान चोरी हो गया है। इस मामले में पुलिस ने अज्ञात आरोपी के विरुद्ध 429/25 धारा 331 (4), 305 बीएनएस का अपराध पंजीबद्ध कर जांच में लिया था। सीसीटीव्ही में दिखे चोर जांच के दौरान ग्राम बल्लारपुर सहित आसपास की रोड से लगे हुए सीसीटीवी कैमरों को पुलिस ने खंगाला था। जिसमें एक संदिग्ध पिकअप वाहन में चोर मोटर चोरी करते हुए दिखाई दिये थे। इस आधार पर पुलिस ने पिकअप

वाहन व आरोपियों को तलाश की जिसके बाद छिड़िया पलारी निवासी आरोपी सुनील पिता रिक्खीराम यादव (40) से सख्ती से पूछताछ की गई। पूछताछ में आरोपी ने बताया कि उसने जनता नगर निवासी अपने साथी विकास डेहरिया के साथ मिलकर संदीप साहू के खेत से पनडुब्बी मोटर एवं खेती का सामान चोरी किया था। आरोपी के कब्जे से चोरी की गई चार पनडुब्बी मोटर एवं खेती का सामान कीमती 88000 रूपये सहित चोरी के लिए उपयोग किया गया पिकअप वाहन भी जप्त किया गया। बंडोल पुलिस ने आरोपियों को गिरफ्तार कर न्यायालय में पेश कर दिया है।

# मोर्चा शराब का सेवन करने पर 5,000 का जुर्माना, शराब बनाने पर देना होगा 11 हजार का जुर्माना

# गांव में शराबबंदी: महिलाओं ने संभाला मोर्चा, पुलिस को सौंपा ज्ञापन

छपारा नवभारत। नगर से 15 किलोमीटर दूर स्थित उट्टेकटा गांव में शराब से बढ़ती परेशानियों को देखते हुए गांव की महिलाओं ने एक अनूठी पहल की है। उन्होंने गांव में शराबबंदी लागू करने के लिए एक पंचनामा तैयार कर छपारा पुलिस थाने में पुलिस प्रभारी खमैंद्र कुमार जैतवार को सौंपा है। इस दौरान महिलाओं के साथ इमली पटार गांव की महिला सरपंच सत्यभामा भी मौजूद थीं।



महिलाओं ने बताया कि गांव में शराब का सेवन इतना बढ़ गया है कि अब छोटे-छोटे बच्चे भी इसकी चपेट में आ रहे हैं। शराब के कारण घरों में आए दिन झगड़े और मारपीट होती रहती है, जिससे

गृहस्थी तहस-नहस और बर्बाद हो रही है। इन समस्याओं को देखते हुए गांव की महिला सरपंच ने एक बैटक बुलाई, जिसमें सभी गांव वाले, पुरुष और बच्चे भी शामिल हुए और एक ग्राम समिति बनाई गई है। बैटक में तीन महत्वपूर्ण निर्णय लिए गए। गांव में जो भी व्यक्ति शराब का सेवन करता हुआ पाया जाएगा, उस पर 5,000/-

रुपये का जुर्माना लगाया जाएगा। जो व्यक्ति गांव में शराब बनाता है, उस पर 11,000/- रुपये का जुर्माना लगाया जाएगा। शराब बनाने वाले की सूचना देने वाले व्यक्ति को 5,051/- रुपये का पुरस्कार दिया जाएगा। यदि कोई व्यक्ति शराब पीकर किसी भी तरह की अपराध का प्रयोग करता है, तो उस पर भी 11,000/- रुपये का अर्थदंड लगाया जाएगा। यह पंचनामा पुलिस को भी दिया जा रहा है, ताकि नियमों का पालन सुनिश्चित हो सके। छपारा पुलिस थाना प्रभारी खमैंद्र कुमार जैतवार ने उट्टेकटा गांव की महिलाओं को पूरा सहयोग देने का आश्वासन दिया गया है। देखा दिलचस्प होगा कि पूर्व में भी कई गांवों से ग्राम के लिए शराब बंदी को लेकर थाना में ज्ञापन सौंपा जा चुका है परंतु थोड़े समय बाद डाल को तीन पात।

**पैसा ठीक होने के बाद**

**जगजीवन आयुर्वेदिक दवाखाना**

शादी के पहले ऐसी शादी की कमजोरी, उस की अधिकता से कमजोर सेक्स, टाइमिंग की कमी, शीघ्रपतन, स्वच्छंद, सिंग का टेढ़ापन छोटापन, नि:संतानता, शिथिलता, शुगर से आये कमजोरी आदि सभी सेक्स समस्याओं का सफल इलाज किया जाता है

**सिवनी में मिलें**  
हर मंगलवार व बुधवार प्राइवेट बस स्टेंड बैनगंगा काम्प्लेक्स, शाप नं.-63, सिवनी

**बालाघाट में मिलें**  
हर शनिवार व रविवार गुरुनाथक पेट्रोल पम्प के सामने समाजवादी रोड, बालाघाट

**9243880464, 7879453857**

**श्री श्याम आयुर्वेदिक**

**गुप्त रोगी मिलें, जोश व टाईम बढ़ावें**

शीघ्रपतन, स्वप्न दोष, नामदौ, धातु, दौलापन, बचपन में की गलतियों से नसों में आयु कमजोरी, इंद्रिय में पतलेपन व छोटा होना एवं शुक्राणु की कमी, सभी प्रकार के महिला व पुरुष के गुप्त रोगों का इलाज किया जाता है

**पैसा ठीक होने के बाद**

**आशीर्वाद हॉस्पिटल के सामने, शुक्रवारी सिवनी मो.न 8989145127**